

اسلام میں علم النحو کا عالی مقام

از قلم: مولانا سجادالحجابی

علم النحو ان قوانین کے جاننے کا علم ہے جن کے ذریعے کلمات عربیہ کے معرب و منی ہونے کے اعتبار سے ترکیبی احوال کی معرفت حاصل ہو۔

علامہ ابن خلدون نے اپنے شہرہ آفاق مقدمہ میں ذکر کیا ہے کہ ”عربی زبان کے علوم میں سے چار علوم بنیادی حیثیت رکھتے ہیں: (۱) لغت (۲) نحو (۳) بیان (۴) ادب

پھر فرماتے ہیں ”لیکن ان سب میں سب سے زیادہ بہتم بالشان اور اولیت کا حامل علم النحو ہے کیونکہ جب اس کے ذریعے مقاصد پر دلالت کرنے والے اصول و قواعد واضح ہو جاتے ہیں، تو تب ہی فاعل، مفعول، مبتداء اور خبر کی الگ الگ صحیح پہچان ہوتی ہے، اگر علم النحو نہ ہوتا تو افادہ کی بنیاد ہی مجہول رہ جاتی۔

حق تو یہ تھا کہ ان چاروں علوم میں سے علم اللغہ کو حصول کے حوالے سے مقدم کیا جاتا، لیکن لغت چونکہ اکثر احوال میں اپنے مقامات پر بھیجا باقی ہیں، ان میں کوئی رد و بدل واقع نہیں ہوئی، بخلاف اعراب کے جو اسناد، مسند اور مسند الیہ پر دلالت کرتے ہیں کہ وہ بالجملہ رد و بدل کا بہت زیادہ شکار ہو چکے ہیں۔ ان ہی وجوہات کی بنا پر علم النحو کو علم اللغہ سے زیادہ اہمیت و اولیت حاصل ہو گئی، کیونکہ علم النحو سے ناواقف رہنے کی وجہ سے باہمی افہام و تفہیم میں بالکل خلل واقع ہو جاتا ہے، جبکہ علم اللغہ میں تقریباً ایسی کوئی بات پیش نہیں آتی۔“

ابن خلدون آگے فرماتے ہیں: ”علماء نحو نے کلام عرب سے قواعد اور کلیات کی شکل میں ایسے قوانین مستنبط کئے کہ ان پر باقی اقسام کا قیاس کیا جاسکے تاکہ شبیہ کو دوسرے شبیہ سے ملایا جاسکے جیسے ”الفاسعل مرفوع، والمنفعل منصوب، والمبتداء مرفوع“۔

مزید لکھتے ہیں..... ”پھر انہوں نے جب دلالت کے رد و بدل کو انہی کلمات کے حرکات کے رد و بدل کی وجہ سے پایا تو اصطلاح کے طور پر اس کو ”اعراب“ کا نام دیا اور اس تغیر کے سبب کو ”عامل“ کا نام دیا، اور یوں وہ اصطلاحات

اس علم کے ساتھ خاص ہو گئیں، اور اسی مخصوص فنِ صناعت کو اپنی اصطلاح میں علم الخو کا نام دیا۔ (مقدمہ ابن خلدون ص ۵۴۵)

علم الخو کے وضع کیے جانے میں بنیادی دینی پہلو!

بعض روایات، نحو کے وضع کرنے کے بنیادی اسباب میں سے ایک بہت ہی مضبوط دینی سبب کی طرف بھی اشارہ کرتی ہیں، وہ یہ کہ: کلام عربی میں لوگوں کی ترکیبی و اعرابی غلطیاں بڑھتے بڑھتے کلام الہی تک سرایت کر گئیں۔ جیسا کہ مروی ہے کہ ایک آدمی نے سورۃ توبہ کی مندرجہ ذیل آیت پڑھی:

وَأَذَانٌ مِنَ اللَّهِ وَرَسُولِهِ إِلَى النَّاسِ يَوْمَ الْحَجِّ الْأَكْبَرِ أَنَّ اللَّهَ بَرِيءٌ مِنَ الْمُشْرِكِينَ وَرَسُولُهُ

(التوبة: 3)

کہ اصل میں قراءت و رَسُوْلُہ میں لام کے پیش (ضمہ) کے ساتھ ہے، لیکن اس آدمی نے لام کے زیر (کسرہ) کے ساتھ پڑھا، جس کی وجہ سے معنی تبدیل ہو کر بگڑ گیا۔

اصل آیت کا ترجمہ یہ ہے کہ ”اللہ تعالیٰ اور اس کے رسول صلی اللہ علیہ وسلم مشرکین سے بری ہیں“ جبکہ کسرہ کے ساتھ غلط پڑھنے کی وجہ سے ترجمہ الٹ ہو کر یہ بن گیا ”اللہ تعالیٰ مشرکین اور اپنے رسول صلی اللہ علیہ وسلم سے بری الذمہ ہے“ (اعاذنا اللہ منہ)

اور یوں جب ایک دیہاتی نے یہ آیت و رَسُوْلُہ (بالضمہ) کے بجائے لام کے کسرے کے ساتھ و رَسُوْلُہ سنی، تو برجستہ کہا: کہ اللہ تعالیٰ اپنے رسول صلی اللہ علیہ وسلم سے بھی بری ہے؟ اگر اللہ تعالیٰ اپنے رسول صلی اللہ علیہ وسلم سے بری ہے تو میں بھی ان سے بیزار ہوں۔ اس دیہاتی کی یہ بات جب سیدنا عمرؓ تک پہنچی تو آپؓ نے اسے صحیح آیت بتلا کر حقیقت سے آگاہ فرمایا۔

سیدنا عمرؓ نے پھر یہ حکم نامہ بھی جاری فرمایا کہ لغت عربی کے واقف کار عالم کے ہوا کوئی قرآن کریم

نہ پڑھائے۔

اسی طرح ایک اور واقعہ منقول ہے کہ ایک مرتبہ سیدنا علیؓ نے ایک دیہاتی کو آیت قرآنی لَا يَأْكُلُهُ إِلَّا الْخَاطِئُونَ {الحاقة: 37} کے بجائے (لَا يَأْكُلُهُ إِلَّا الْخَاطِئِينَ) پڑھتے ہوئے سنا (یاد رہے کہ اس مقام پر صحیح لفظ إِلَّا الْخَاطِئُونَ ہے جو کہ لَا يَأْكُلُهُ کے لئے قائل واقع ہو رہا ہے اور إِلَّا الْخَاطِئِينَ مفعول ہونے کی وجہ سے درست نہیں ہے، کیونکہ یہ لفظاً و معنایاً دونوں اعتبار سے سخت غلطی ہے) تو سیدنا علیؓ یہ سن کر گھبرا گئے۔

اسی ڈر سے انہوں نے علم الخو کے بنیادی قواعد و ضوابط کا ایک ابتدائی وضع فرما کر اپنے شاگرد ابوالاسود الدؤلی

(م: سنہ ۹۶ھ) کو عنایت فرمایا اور حکم دیا کہ: ”انہذا النحو“ (اسی طریقے پر آگے بڑھو)۔

الغرض جب بھی کوئی معاملہ پیش آیا وقت کے علماء و ائمہ فحول نے خوب دقت نظری و دور بینی سے کام لیتے ہوئے اسے بخوبی حل کیا۔ اسی کی ایک کڑی ائمہ اسلاف کی اولین فرصت میں علم النحو میں تصنیفی و تالیفی کام کی طرف پوری طرح متوجہ ہونا بھی ہے، جس کے نتیجے میں جلد ہی علم النحو کی ترویج و نشر و اشاعت کا کام وجود پذیر ہوا جو کہ ان کی مخلصانہ جدوجہد تھی۔ اور ان کی تصانیف چھوٹے چھوٹے رسائل یا گفتی کے چند اوراق کی صورت میں سامنے آنے لگیں، جو بجا طور پر ”بقامت کہتر بقیمت بہتر“ کے مصداق تھے۔ یہاں تک کہ عربیت کے سرخیل اعظم، امام عبقری خلیل بن احمد فراہیدی کا عہد آیا، اور انہوں نے اپنے تصانیف کے ذریعے علم النحو کے امام اول سیبویہ کے لئے راستہ ہموار کیا۔

ابن خلدون لکھتے ہیں: ”پھر ابوالاسود الدؤلی کے بعد بھی علماء، علم النحو سے متعلق لکھتے رہے یہاں تک کہ ہارون الرشید کے دور میں خلیل بن احمد فراہیدی کے عہد زین آ پہنچے۔“

علم النحو و لغت کے علامہ، ڈاکٹر محمود الطنحی مصری لکھتے ہیں ”علم النحو کی حالت اس قدر ناگفتہ بہ زوال کا شکار تھی کہ اس کا ٹٹنا ہوا چراغ بجھنے کو تھا، خاص طور سے عربوں میں اس کا خدا داد ملکہ رکھنے والے رفتہ رفتہ ناپید ہونے کی وجہ سے لوگ علم النحو کی تدوین کے اس قدر محتاج تھے جتنا پیا سا آدمی ٹھنڈے پانی کا۔ اور جس قدر کہ عرب اس سے بے اعتنائی کا شکار تھے تو حسن اتفاق سے انہی ایام میں امام خلیل بن احمد فراہیدی نے اس علم کو چھانٹا، اس کے ادھر وے ابواب کو پایہ تکمیل تک پہنچایا۔

پھر جب ان سے امام سیبویہ نے اس علم کو حاصل کیا تو انہوں نے اس کی نامکمل تفریعات کو تکمیل کی معراج پر پہنچا کر اس کے اولہ و شواہد کی بیج بوکر کثرت دلائل سے نوازا، اور تشکان علم النحو کی سیرابی کا سامان مہیا کر دیا، جس کی صورت یہ بنی کہ عظیم شہرہ آفاق کتاب (کتاب سیبویہ) تصنیف فرمائی جو کہ علم النحو میں بعد کی تمام کتب کے لئے امام کی حیثیت رکھتی ہے۔ یہی علم النحو کا بہترین ترویجی و ارتقائی زمانہ تھا۔ الغرض تمام علوم عربیہ میں سے علم النحو وہ علم ہے جس میں سلف صالحین ہی کے زمانے سے باقاعدہ تصنیف و تالیف کا لازوال آغاز ہوا، جس کی وجہ سے یہ علم، علوم عربیت کے لئے سنگ بنیاد اور بنیادی ستون قرار دیا گیا۔“ (صیحة فی سبیل العربیة، للدکتور الطنحی، ص: ۱۸۴، ناشر: ازوقة، اردن)

امام ابوالعباس احمد بن محمد الحلی کا قول ہے: ”لا یصح الشعر ولا الحدیث ولا القرآن الا بالنحو، النحو میزان هذا کلمة“ یعنی علم النحو کے بغیر نہ تو شعر کو صحیح پڑھا اور سمجھا جاسکتا ہے، نہ قرآن کریم کو، اور نہ

ہی حدیث وغیرہ کو، یہ علم ان تمام علوم و فنون کے لئے ترازو ہے۔ نیز فرمایا ”تَعْلَمُوا النُّحُو فَانَّهُ اَعْلَى الْمَرَاتِبِ“ (علم النحو سیکھو اس لئے کہ اس کا مرتبہ نہایت بلند ہے) (مجالس ثعلب ص ۳۱۰)۔

ابوبکر الشریعی نے فرمایا۔ ”اگر علم النحو کے بے شمار فضائل و مناقب میں سے مندرجہ ذیل فضیلت، کے علاوہ اور کوئی فضیلت نہ ہوتی تو تنہا یہی اس کی فضیلت و منقبت کے لئے کافی تھا، اور وہ یہ کہ اسی علم کی وجہ سے اس علم کا واقف کار عالم، جملہ علوم کو قبول کرنے کے لائق اور باقی تمام علوم پر ڈوری ڈال سکتا ہے، اور ان میں مجتہدانہ مجددانہ صلاحیتوں سے معمور ہو کر تخلیقی کارنامے انجام دے سکتا ہے، اور تمام علوم کی لگام اس کے ہاتھ میں آ جاتی ہے، پھر کوئی علم اس کے لئے مشکل نہیں رہتا، اس کے ساتھ ساتھ یہ علم ان تمام علوم سے مستغنی ہے اور دوسرے تمام علوم اس کے محتاج ہیں۔ اسی وجہ سے علم النحو کا نام ”العلم المستطیل“، یعنی تمام علوم پر جال پھینکنے والا اور ان پر حاوی علم قرار دیا گیا ہے۔“

ابوبکر احمد بن موسیٰ بن مجاہد سے مروی ہے، وہ فرماتے ہیں ”کہ میں ابوالعباس احمد بن یحییٰ الثعلبی کی مجلس میں شریک تھا کہ ہماری گفت و شنید کا پہلہ مختلف علوم کے گرد گھوم رہا تھا، اسی دوران شیخ النحو امام ابوالعباس احمد بن یحییٰ الثعلبی نے مجھے فرمایا ”اے ابوبکر! تم لوگ قرآن کریم کے (الفاظ و معانی) سیکھنے سکھانے میں مشغول ہوئے اور کامیابی سے ہمکنار ہوئے، اہل فقہ نے فقہ کو اڑھنا بچھونا بنایا تو ان کا سفینہ بھی ساحل سے جالگا، جب کہ میں توفیق و عمر و (یعنی علم النحو) میں منہمک رہا، اب نہ جانے کل قیامت کے دن اللہ تعالیٰ کے ہاں میرا کیا فیصلہ ہوگا، اور گر گزرا کر رونے لگے۔ میں ان کے پاس سے اٹھ کر گھر چلا آیا، اسی رات میں نے خواب میں امام محمد بن احمد بن غالب کو دیکھا، انہوں نے مجھے فرمایا ”اے ابوبکر! کیا آپ ابوالعباس احمد بن یحییٰ الثعلبی کو جانتے ہو؟ میں نے کہا کہ ہاں ہمارے دوست ہیں، تو فرمانے لگے کہ جب صبح ہو تو ان پر میرا سلام پیش کرنا اور ان کو کہنا کہ کل قیامت کے دن تم ”صاحب العلم المستطیل“ ہو گے، یعنی تمام علوم پر جال ڈال کر سب پر دسترس حاصل کرنے والے ہو گے۔“

ابوبکر بن مجاہد فرماتے ہیں کہ ”علم المستطیل“ کا مطلب یہ ہے کہ ایک نحوی علم النحو میں چٹنگی و مہارت کی وجہ سے تمام علوم پر حاوی ہو جاتا ہے، کیونکہ جملہ علوم، علم النحو کے محتاج ہیں۔

حدیث نبوی (علی صاحبہا الف الف تحیہ) کے سیکھنے سے پہلے علم النحو کے حصول کی ضرورت و اہمیت:

حضرات متقدمین کے ہاں علم النحو کی اہمیت اس قدر تھی کہ وہ علم النحو کی مشغولیت اور اس کے سیکھنے کو حدیث نبوی کے حصول سے بھی مقدم بتلاتے تھے، حدیث سے پہلے علم النحو کو اہمیت و اولیت کا حامل گردانتے ہوئے زمام التفات ابتداء ہی سے اسی کی طرف متوجہ کر لیتے تھے۔ خطیب بغدادی نے ذکر کیا ہے کہ عبدالعزیز ابن محمد

در اور دی، مغیرہ بن عبدالرحمن کے والد کی خدمت میں آ کر احادیث مبارکہ سنایا کرتے۔ ایک دفعہ وہ پڑھنے لگے تو بہت فاش اعرابی غلطیاں کرنے لگے تو میرے والد یعنی عبدالرحمن نے ان سے کہا: ”و یسحک یا در اور دی، انت كنت باقامة لسانك قبل هذا الشان احرى؟“، یعنی: ”اے در اور دی تیرا ناس ہو! تم تو علم حدیث حاصل کرنے سے پہلے اپنی ترکیبی غلطیوں کو درست کرنے کے لئے علم انکو سیکھنے کے زیادہ محتاج ہو“، مطلب یہ ہے کہ ایک شاگرد کو اپنے جلیل القدر استاذ گرامی کے طرف سے علم انکو میں کمزور ہونے کی وجہ سے خوب ڈانٹ پڑی۔

امام خطیب بغدادی نے حاجب بن سلیمان سے نقل کیا ہے کہ میں نے کعب کو یہ فرماتے ہوئے سنا کہ: ”میں امام اعش کی خدمت میں سماع حدیث کے لئے حاضر ہوا کرتا تھا۔ ایک مرتبہ میں نے حدیث پاک پڑھنے میں غلطی کی تو انہوں نے مجھے فرمایا: ”اے ابوسفیان (کعب)! تو نے حدیث سے پہلے علم کو چھوڑ کر اس سے غفلت برتی، تو میں نے کہا: اے ابو محمد! علم حدیث سے پہلے کیا علم ہو سکتا ہے؟ تو انہوں نے فرمایا ”النحو“، یعنی علم انکو، پھر پہلے انہوں نے مجھے علم انکو پڑھایا، اس کے بعد مجھے حدیث پڑھائی۔

امیر المؤمنین فی الحدیث امام شعبہ بن الحجاج نے فرمایا: ”من طلب الحديث فلم يبصر العربية فمثلته مثل رجل عليه برنس وليس له رأس“، یعنی جس نے علم الحدیث کو حاصل کرنا چاہا اور نحو میں مہارت اور بصیرت ابھی تک حاصل نہیں کی ہے تو اس کی مثال اس شخص کی سی ہے جس نے اپنی سر پر ٹوپی رکھ دی، اور اس کا سر ہی نہ ہو، یعنی جیسی ٹوپی رکھنے کے لئے پہلے سر ضروری ہے، اسی طرح علم حدیث سے پہلے علم انکو سے واقفیت از حد ضروری ہے۔

حماد بن سلمہ نے فرمایا: ”مثل الذی ی طلب الحديث ولا یعرف النحو مثل الحمار علیہ مخلاة لا شعیر فیہا“، یعنی جو شخص علم انکو میں بصیرت حاصل کئے بغیر، علم حدیث میں مہارت حاصل کرنا چاہتا ہے اس کی مثال اس گدھے کی سی ہے جس پر بوری تولدی ہو لیکن جو سے خالی ہو۔

اسی طرح امام خطیب بغدادی نے سالم قتیبہ کا قصہ ذکر کیا ہے وہ فرماتے ہیں کہ میں ابن ہبیرہ الاکبر کے ہاں موجود تھا کہ باتیں ہوتی رہیں، اسی اثناء میں ایک نحوی عالم کا ذکر خیر آیا تو ابن ہبیرہ کہنے لگے اللہ تعالیٰ کی قسم ایسے دو آدمی کبھی برابر نہیں ہو سکتے کہ ان کا دین بھی ایک ہو، حسب و نسب بھی ایک ہو، عادات و اطوار میں بھی یکساں ہوں لیکن ان میں سے ایک پڑھنے اور سمجھنے میں غلطیاں کرنے والا ہو، اور دوسرا پڑھنے اور سمجھنے میں غلطی سے مبرا، اور پاک ہو، اور ظاہر ہے ان میں سے دنیا و آخرت میں افضل و اعلیٰ وہ ہے جو غلطیاں نہیں کرتا۔

تو سالم قتیبہ کہتے ہیں کہ میں نے کہا: اللہ تعالیٰ امیر کو صحیح سلامت رکھے، مانا کہ وہ اپنی فصاحتِ نحو میں مہارت

کی فضیلت کی وجہ سے دنیا میں تو افضل ہو سکتا ہے، بھلا آخرت میں وہ کس وجہ سے فضیلت سے نوازا جائیگا؟ تو انہوں نے فرمایا کہ اس کی وجہ یہ ہے کہ وہ اللہ تعالیٰ کی کتاب قرآن مجید کو غلطیوں سے پاک اسی طریقہ سے پڑھتا ہے جیسا کہ اللہ تعالیٰ نے اسے نازل فرمایا، اور اس کی نسبت ایک دوسرا شخص جو غلطیاں کر کے تلاوت کرے گا تو اس کے نتیجے میں اس سے صادر ہونے والی لفظی، معنوی اور اعرابی غلطیوں کی وجہ سے وہ اس بات کا مرتکب ہو رہا ہے کہ کبھی کتاب اللہ میں وہ کچھ داخل کرتا ہے جو قرآن مجید میں بیان کردہ مضامین و معانی کو باہر نکال لیتا ہے، ”سالم تنبیہ کہتے ہیں ان کی یہ بات سن کر میں نے کہا: ”امیر نے سچ فرمایا اور یوں یہ بات سمجھا کر ہمارے ساتھ بھلائی کی۔

(الجامع لاخلاق الراوی وآداب السامع جلد ۲ ص ۲۶، ۲۷)

علامہ محمود الطنحی مصری کیا خوب فرماتے ہیں: ”نحو ہر فن کا امام اور پیشوا ہے۔ ہر علم پر ادریت اور اقد میت حصولی کا درجہ رکھتا ہے، لیکن افسوس آج اس میں کوتاہی برتی جا رہی ہے، اس کے قواعد میں غلطیاں کی جا رہی ہیں، اور ضوابط کو کو مہمل چھوڑا جا رہا ہے جس کی وجہ سے زبردست نقصان ہو رہا ہے، اور ظاہر ہے اس سخت غلطی کا مرتکب درجہ کمال حاصل کر سکتا ہے نہ ہی علم و فن کی معراج پر چڑھ کر بلندی تک پہنچ سکتا ہے بلکہ ہر جگہ طعن و تشنیع اور ذلت و خواری کا نشانہ بن کر رہے گا۔ یہی وجہ ہے کہ علماء متقدمین کے تراجم و احوال میں بسا اوقات یہ الفاظ مل جاتے ہیں (وکان یلحن، وکان ربما یقع من اللحن) جن کا حاصل یہ ہے کہ وہ فلاں بن فلاں اعرابی و ترکیبی غلطی کرتا تھا، وہ بہت زیادہ غلطیاں کرنے والا تھا، الخ..... حتیٰ کہ علمائے تراجم نے بعض علماء کے متعلق ان کی نحو و عربیت میں کمزوری و کمی پر نصوص قائم کئے ہیں۔ یہی وجہ تھی کہ حضرات متقدمین اپنی اولاد اور جگر گوشوں کو اعرابی و بنائی غلطی کرنے پر مارا بھی کرتے تھے اور اسی قسم کا واقعہ ابن عمرؓ سے بھی مروی ہے کہ وہ اپنے نخت جگر کو اعرابی و نحوی غلطی کی وجہ سے تادیباً مارا کرتے تھے۔ (الجامع لاخلاق الراوی وآداب السامع جلد ۲ ص ۲۸، ۲۹ وایضاح الوقت والابتداء، ص ۲۳، ہیچہ المجالس جلد ۱ ص ۲۳)

بلکہ اس امر کی اہمیت حضرات متقدمین کے ہاں اس قدر تھی کہ وہ مشکل اور سخت مواقع پر غلط و درست کو خوب ملحوظ خاطر رکھتے اور مخاطب اور خصم کے کلام کو خوب غور سے سنتے، جس کا اندازہ اس مشہور چہار دانگ عالم واقعہ سے ہو سکتا ہے جس میں امام احمد بن حنبلؓ نے مشقتیں جمیلیں یعنی خلق قرآن کا مسئلہ، اسی قصہ میں راوی کہتا ہے: ”و اخبرنی رجل احضره انه تفقده فی هذه الايام الثلاثة وهم یناظرونه فما لحن فی کلمة“ مطلب یہ کہ تین دن مسلسل میں امام احمد بن حنبلؓ کی نحوی و اعرابی غلطی پکڑنے کی کوشش میں تھا لیکن کامیاب نہ ہو سکا۔